



የሰላማዊ ትግል በብዙሃን መጋናኛ ጭምር ታግዞ
በወያኔ መቀልበሱ እና መዘዙ



"ለዘመናት የህዝባችን ብሶት የወለደው ጀግናው ኢሕአዴግ ሰራዊት ደርግ ሲጠቀምበት የነበረውን የአዲስ አበባ ራዲዮ ጣቢያን ለሰፊው ህዝብ ጥቅም ተቆጣጥሮታል። ጉንቦት ሃያ ሺህ ዘጠኝ ሞቶ ሰማኒያ ሶስት አመተ ምህረት።"

እረወድያ "ዕድቁ ቀርቶብኝ በውጥ በኮነኝ" አለ ያገሬ ሰው ያንዳንዱ ሽንገላ አልዋጥለት ሲል! እንዲህም አድርጎ የለ ለሰፊው ህዝብ ጥቅም ኢሕአዴግ የኢትዮጵያን ብሄራዊ መገናኛ አገልግሎት ተቆጣጣሪ። ይልቅ የኢትዮጵያን ቴሌቪዥን እና ሬድዮን ወያኔ/ኢሕአዴግ ከሰው በላው ደርግ ነጠቆ ከዚያም የውሸት ውሸንፍር እና የሽብር ማዓት ሲረጭበት፤ ብሎም የኢትዮጵያን ህዝብ ሲያደናግርበት፤ የሰፊውን ህዝብ ልቦና ሲሰልብብበት ተስተውሎዋል በማለት ዛሬ ላይ ቆመን አፍን ሞልቶ መናገር ይቻላል። ይህም ወያኔ/ኢሕአዴግ እንደገቡልን ቃል ኪዳን ሳይሆን የኦብዮታዊ ደሞክራሲ ተልካሻ የፖለቲካ ትርፍ ለማገኘት የመገናኛ ብዙሃን እንደ ጠበል መርጫ እንዲሁም አልፎ ተርፎ ሲኖደሱን እና መጅሉስን እንደ ፖለቲካቸው ማጥመቂያ በማዋል ላይ ይገኛሉ። ይኸም ድርጊት የወያኔ/ኢሕአዴግ መሰሪ እና እኩይ ተግባር አንዱ መሆኑን የሚያጋልጥ ነው።

በ ግንቦት 20 ቀን 1983 ዓ ም አሳይቶ ከነሳን ጊዜ ጀምሮ ለሆዳቸው ያደሩ ጋዜጠኞችን ቀርቶ በኢትዮጵያ የህዝብ የመገናኛ አገልግሎት በሃገር መሪ ነኝ ባዮቹ በነመለስ ዜናዊ ጭምር የወያኔን ፖለቲካ የተቹ የተቀውሟ ድርጅት አባሎችን "መንገዳችሁን ጨርቅ ያድርግላችሁ"፤ ለዘመናት ተከብሮ ለአፍሪካ ጭምር የነጻነት መለያ የሆነ ባንድራችንን "ጨርቅ እኮ ነው"፤ በመደጋገፍ አብረው የኖሩ ማህበረሰቦችን "ያይናችሁ ቀለም አላማረንም እና ከኢትዮጵያ ባስቸክዋይ ውጡ"፤ የሰለም እና እርቅ ጉባኤ በኢትዮጵያ ይጠራ ሲባሉ "ማን ተጣላ እና ነው" በማለት በሰላም ላይ ሲቀልዱ፤ የፖለቲካ ወይም የሃሳብ ተቃዋሚን በአሽሙር እስከ "ወራዳ" እያሉ በፓርላማ ውስጥ የተሰደቡበት፡ ታሪኩን እና ባህሉን የተወራረሰውን አንድ ህዝብ "አክሱም ለወላይታው ምኑ ነው"? መብቱን የጠየቀን ሁሉ "ሽብርተኛ እና ፀረ ሰላም" የመሳሰሉትን ጸያፍ ንግግሮች በመጠቀም እና ህዝብን በማሸማቀቅ ከመሪ የማይጠበቅ በዛኛው ዓለም ካሉት ፈልጭ ቆርጭ እንደ ጥሩ መልእክት በብቸንነት ወያኔ/ኢሕአዴግ በሚጠቀምበት ሬድዮ እና ቴሌቪዥን ሰማንበት።

ሃገርን ያለማንገራገር ያስገነጠለ እና በርካሽ የሸጠ ብሎም ህዝቦቹን በማዋረድ ገዳምን እና መስጊድን የደፈረ ከአማላክ ጋር በማወዳደር ሃይማኖተኛ ነኝ ባዮ አዲስ የተሾሙት ጠቅላይ ሚንስቴር ደግሞ ጉድ ሳይሰማ መስከርም አይጠባም እንደተባለው" ዘላለማዊ ክብር ለመለስ ዜናዊ" በማለት በዚህኛው ዓለም በህይወት ካሉት ተከታይ የሙት ራእይ አስፈጻሚ በብሄራዊ መገናኛ አገልግሎት ሲነገርበት አይተናልም ሰምታናልም። መለስ ዜናዊ ስኳር የተወደደው "ገበሬው ሻይ መጠጣት ስለጀመረ ነው" እንዳላሉን ሁሉ ተተኪው የህሌና ታሳሪም "ጤፍ የተወደደው የኢትዮጵያ ሃዝብ የኑሮ ሁኔታ ስለተተሻሻለ እና የጤፍ ተጠቃሚ በመጨምሩ ነው" ብለውናል። ይህ ነው እንግዲህ ዶሮን ሲጃጅሉዋት በመጫኛ ጣሉዋት ማለት ሰፊውን ህዝብ ያደሽዩ ግን የአንድ የፖለቲካ ፓርቲን ያገዘፈ እና ዓይን ያውጣ ውሸት ያውም በመገናኛ አገልግሎት በኩል እንደገና መደገም እጅግ የኢትዮጵያን ህዝብን መናቅ ነው። ምን ዋጋ አለው የታልቁን

መሪ ራዕይ ብቻ እንደሚተገብሩ እንጅ ምንም ለውጥ እና ማስተካከያ እንደማይኖር በዲፍረት በኢትዮጵያ መግናኛ አግልግሎት ተገልጽዋል።

ግን፡- እንዳላሉን ሁሉ ነኝ ተጋዳሪ፡
 ለዴሞክራሲ እና ለነጻነት ጉዳይ፡
 የህዝብ ብሶትን እንባን እጠርግ ባይ፤
 አድርጎ እራሱንም የህዝብ ተወካይ፤
 መገናኛን ሊያደርግ የህዝብም አገልጋይ፤
 ቃሉን በላው እንጂ ያውም ባደባባይ፤
 በፊትም አሁንም ዓለምን አታላይ፡
 ማበል አያዋጣም ያስጠይቅሃል ቆይ፤
 መዘዙ ያውልህ ያውም ማሰቢያህ ላይ፡
ዋ! እሆነለሁ ብትል የዋሾ ተከታይ፤
 እውነት ጦርም ሁኖ ይወጋሃል አባይ።



አልፎ ተርፎም ደግሞ ለሆዳቸው ባደሩ ጋዜጠኞች እና ደህንነቶች የፖለቲካ ተቃዋሚ ኃይል ተወዳድረውቸንም ሆነ ነጻ ጋዜጠኞች "አኬል ዳግ" እና ድምጻችን ይሰማ ያሉ የሃይማኖት ተከታዮች የመፍትሄ አፈላላጊ ኮሚቴዎችን "የጀሃድ ሃረካት" በሚል ህግን በመጣስ ድራማ እያቀናባበሩ በኢ.ቲ.ቪ (ETV) ለህዝብ ተላለፏቸዋል። አቶ በረከት ስምጽን የሚያዙት የኢትዮጵያ ቴሌቪዥን እና ሬድዮ ገና በተጠርጣሪ ጥፋተኛ ታሳሪዎች ላይ የሃሰት ታርጋ በመለጠፍ ሕዝብን ለማጋጨት መርዙን ለህዝብ መርጨቱን ተያይዞታል። የኸውእና እኛ ኢትዮጵያኖች በወያኔ-ኢሕአዴግ የሰላም ተስፋችን ተሞጦ የመንግስት ሃላፊነትን በትክክል የሚውጣ መሪ እና ነጻ የመገንኛ ቡዙሃንም እንደናፈቅን 22 ኛው ዓመት እንበለው ወይስ የስራዓቱ መገባደጃ 11 ኛው ሠዓት ላይ እንገኛለን። የኢትዮጵያ ህዝብማ ምን አልባት የህዝብ መግናኛ አግልግሎትን እንኳን ለሰፊው ህዝብ ጥቅም ተቆጣጠርን ብለው ከተናገሩ አይቀር ቃላቸውን ከጠበቁ እንዲሁም የትግሉ ጥያቄ በህገ መንግስቱ መሰረት ስለሆነ በሰላም ሊከበር ይችላል ይሆናል ተብሎ እንጅ ሃገሩን እየሸንሸነ ከሸጠ እና ህዝቡን በዘር ከፋፍሎ የውሸት አውራ ፓርቲነት ነኝ እያለ ከሚገዛ መንግስት ነኝ ባይ ወንበዴ ምን ጥሩ ምላሽ የጠበቃል።

ለምሳሌ ቢጠቅስ አናንተ የኢትዮጵያ ህዝብ ሆይ የ1997 ቱ በሰላማዊ መንገድ የኢትዮጵያ ፓርላማ ተወካዮቻችሁን ለመመረጥ ያደረጋችሁት የፖለቲካ ህብረት፡ የነቃ የፕሊቲካ ተሳትፎ እና የዲሞክራሲ ለውጥ ፍላጎት ርብርብ እንዲሁም በዘርም ሆነ ባአካባቢ ሳትከፋፈሉ "በድምጻችን ይሰማ" ለሃይማኖታችሁ መከበር በያደባባዩ ለርዥም ጊዜ ያሳያችሁት የሰላምዊ ሰልፍ ትግል እንዲሁም ትክክለኛ እና ህጋዊ የፓትርያርክ ምርጫ ለማድረግ በተደጋጋሚ የተደረገው በክርስቲያን አባቶች የተመራ የእርቅ እና የሰላም ጉባኤ እጅግ አለምን አስደማሚ እና ሰላማዊነትን የተጎናፀፈ ነበር ማለት የሚያስደፍር ነው።

ሁኖም ግን ለሃገሩ እና ለህዝቡ የቆመ አልፎ ተርፎ እራሱ ያፀደቀውን ህግ-መንግስት የሚያከብር ገዥ ባለመኖሩ ያለ ተጨባጭ መፍትሄ በመንግስት ነኝ ባዩ ወያኔ/ኢሕአዴግ ሕዝባዊ ትግላችሁ በግትረኝነት መክሸፉ መዘዙ የከፋ አንዳይሆን ያስፈራል። አልፎ ተርፎም የሰው ልጅ ህይወት መስጠትነት

አስከፍሎታል። ውሃ ቢወቅጡት እንቦጭ ብሎ መልሶ ያበሰብስል እንደተባለው ሁሉ ሃገር ሊያፈርስ እና ህዝብን ሊያራርቅ የተቀመጠ መንግስት ነኝ ባይ ጆሮ ዳባ ብሎ የሰላም ትግልህን አምክኑታል። ለዴሞክራሲ እና ለሰላም ብትጮህም ሆነ ብትደክም ሰሚ የሃገር መሪ ስለሌልህ እጅግ ጉዳት ደርሶብሃል። ሃገር እና ሰላም ወዳዱ የኤትዮጲያ ክርስትያን እና ሙስሊም ማህበረሰብ ሆይ ስንት የሚያንገባግቡ እና በአቢዮታዊ ዲሞክራሲያዊ መርህ ስም የታፈኑ የሃገር ጉዳዮች እያሉ የወያኔን መንግስት የጠይቀችሁት እራሱ ፅፎ እራሱ ባጸደቀው ህገ-መንግስት መሰረት በመረጥኩት የፖለቲካ ድርጅት ወይም በተቀበልኩት የፖለቲካ ርዕዮተ ዓለም ልመራ እና በምነቴ መንግስት ጣልቃ አይግባብኝ የሚል ግልጽ እና ህጋዊ መብትን ነበር። ነገር ግን ከቀናቶች ሳምንቶች ብሎም ወሮች ከዚያም አመታቶች ቢቆጠሩም ከወያኔ ቡድን ምንም የሰላምዊ መፍትሄ እስካሁን አልተገኘም ይገኛል የሚል ፍንጭም የለም።

በተጨማሪም ፍየል ወዲህ ቅዝምዝም ወድያ እንደተባለው ሁሉ የወያኔ ባለስልጣን ተገቢ ሕጋዊ ምላሽ መስጠት ሲገባው በአደባብይ በፀረ ሰላምነ ወንጀሎ አሸብሮችሁውል። አልፎ ተርፎም በታጣቂ ያለርህራሄ ወዳጆቻችንን ገሎብናል፤ ተወካዮቻችሁን እስር ቤት አጉሮ አንገላቶባችሁታል። ያለስርዓት በሚፈነጭበት የህዝብ ሚድያ ተጠርጣሪን በካቲና አስሮ እና ሰባዊነትን ገፍ በማስፈራራት መርማሪዎች እየተሳለቁ ለድራማ ሲያዘግጃላችሁ በኢትዮጲያ ቴሌቪዥን አገልግሎት (ETV) ተላልፏቸዋል፡፡ በተሰለፋችሁበት የሰላም ሜዳ ሚዛናዊ ያልሆነ መረጃ እየተዘገበ እና በብቸኝነት በሚቆጣጠረው ሚድያ ለህዝብ እያቀረበ አድናግሩዎችሁታል።



የሰው ልጅ ከኛ ጋር እያለ በነፍሱ፤
 እያሳዘንም ወይ በሙት መደረሱ፤
 ዛሬንም መዋሸት ነገንም እንደዛው፤
 ያውም ባደባባይ በኢትሺ ተብየው፤
 የሽው ስም ተሰጠህ ተባልክ ጥሩንባው፤
 ባደራም ተከለልክ ማንም እንድይነካው፤
 ሙያ ክብር ነበር ቃል የገባክለት፤
 ሚዛናዊ ዜና ልትዘግብበት ፤
 ይቅርልህ ጥሩንባው! ተባል ጋዜጠኛው!
 ኢትዮጲያን አገልግል ቃል እንደገባክው፤

ሰው በሃገሩ ላይ እንዳልባሌ እስከ ጋዜጠኛው ጭምር የህሌና አስቃቂ ግፍ ተሰርቶበታል። እንደ ጭድ እና ጭቃ ተዋህዶ የኖረውን ኢትዮጲያዊያን በዘር ለመከፋፈል፤ ክርስቲያን እና ሙስሊሙን ህብረተሰብ ለማጋጨት ተንኮል ተሸረቡታል። በአንጻሩ ግን እጅግ በሚገርም ሁኔታ በማንም ላይ እስካሁን ጣታችሁን ሳትቀስሩ በሰላም ትግስታችሁን አሳይታችሁታል። በዘር እና በአሉብልታ ሳትከፋፈሉ በመቻቻል ለዘመናት ኑራችሁን ባንድ ጋ ገፍታችሁታል። በሃገርህ ላይ አሻፈርኝ (ሆድ ባሰኝ) ብላችሁ ጫካ ስትገቡ አሁንም ትክክለኛ የሕዝብ ምርጫ ይደረግ እንዲሁም ህገ-መንግስታዊ የመብት ድምጻችን ይሰማ ትላላችሁ። በውነት ሰላም ወዳዱ የኢትዮጲያ ህዝብ ያኮራል፡- ስሜታዊ እና የጥላቻ ሃሴት ተጠናውቶ በዓለም እንዳየነው በወገንህ ላይ ቦንብ መጣል እና በሃገርህ ላይ ደግሞ የምሽግ ቁፋሮ አለመጀመሩ ያስደንቃል። ይህ ነው እንግዲህ እልህ አስጨራሽ የሰላማዊ ትግል እና በታጋሽነት የተሞላ

ኢትዮጵያዊ ጨዋ ህበረተሰብ ማለት። መንግስት ተብዩ እንዳለው የኢትዮጵያ ህዝብ አክራሪ ሳይሆን ኢትዮጵያዊ ጨዋነቱን እና ሃገር ወዳድነቱን ለዓለም ሕዝቦች በሰላማዊ የተግል ሜዳ በተደጋጋሚ በግልጽ አሳይታል ማለት ይቻላል።

ያለ መታደል ሆኖ መንግስታዊ መዋቅሩን በዘር ሃረግ መስርቶ እና ኢትዮጵያን ተቆጥጥሮ ያለው ወያኔ ከአፈጣጠሩ እስካሁን በሄደበት መንገድ ሲመዘን በውስጡ ቅንጣት ያህል የዴሞክራሲያዊ ባህል የለውም። ምክንያቱም ዴሞክራሲያዊ ባህል የዲሞክራሲያዊ የፖለቲካ ሥርዐትን መዳበር ወይም አለመዳበር ከአንድ መንግስታዊ ይዘታ አንጻር የሚመረመር ፖለቲካዊ አስተሳሰብ ነው። ዴሞክራሲ ሕዝብን ተቆጣጣሪና ኃያል የሚያደርግ በተቃራኒው ደግሞ አምባገነናዊነትን ጥቂት ገዥዎችን አገልጋይና ታዛዥ የሚያደርግ እሳቤ ነው። ሂደቱ መሠረታዊ እምነትን የአመለካከትንና ይዘታዊ ሕልውናን የሚያመለክት ነው። ከዚህ አንጻር የወያኔ ሥርዐት ዴሞክራሲያዊ ባህሉ የለውም የምንለውም የመንግስታዊ መዋቅሩ ሕዝብን ሊገዛ እንጂ ሊታዘዝ፤ ሊረገጥ እንጂ ሊያገለግል የሚችል መዋቅራዊም ሆነ የዕምነት ብቃት የለውም። የመንግስት መዋቅሩ ለሕዝብ ግልጽና ተጠያቂ አይደለም ምክንያቱም ሕዝባዊ መሠረት የለውምና። ስለዚህ ለሰላማዊ ጥሪ ሁል ጊዜ መልሶ የተዛባ ሆኖ ታይታል።

ሰላም ወድዱ የኢትዮጵያ ህዝብ ሆይ "ያገኘውን በልቶ ወሃንም ጠጥቶ የትኛውን በሬ :

ተንኩሰው ቀስቅሰው አደርጉት አውሬ" እንደተባለው ሁሉ ከንግዲህ የሰላማዊ ትግል ውጤቱን እና የወያኔን የጥላቻ መልስ ምት በተገቢው ሰላያችሁት በምላሹ እናንተም እንቢ ልትሉ ይገባል። ለህጋዊ እና ቀላል የመብት ጥያቄ እንኳን መልስ ለመስጠት ወያኔ አልፈለገም። ይባስ ብሎም ቤትህ ድረስ በመምጣት ፍተሻ እያከሄደ እና እየዘረፍህ ተተንኩሱሃል። ነጻ ጋዜጠኞችንም ጭምር የፖሊስ አዣዥ ተብየው ዋሽንግተን አይደለም መንግስት ሰማያት መጠቻ እወስዳለሁ አሁኑን በማለት ሲያስፈራሩ [በአሜሪካ ዲሞክራሲ \(VOA\)](#) ተሰምቱዋል። አሳሳቢው እና አሳዛኙ ጉዳይ ሃሳብ በነጻ ከሚንሸራሸርበት አሜሪካ ድረስ በመምጣት ጋዜጠኛውን እቀጣሃለሁ በማለት የዛተ ፖሊስ አጠገቡ ያለውን የኢትዮጵያ የታፈነ እና ጭቁን ህዝብ የቱን ያክል ሊያንገላታ እንደሚችል ሲገመት ነው። በመሆኑም በጨለማ ላይ ቢፈጠጥ ምንም የሚታይ እንደሌለ ሁሉ በህዝብ ላይ የጥላቻ ፖለቲካ ከሚያራምድ ወያኔ በጎ እና ህገመንግስታዊ ምላሽ ከመጠበቅ ይልቅ አምርሪህ ልታምፅ እና ልትታገለው ይጋባል።

ከንግዲህ ወድያ "ትመር እንደሆነ ምረር እንደ ቅል፡

አልመር ብሎ ነው ዱባ እሚቀቀል" እንደተባለው ሁላችንም የዱባው እጣ እንዳይደርስን በመጠንቀቅ እንታገል። እስካሁን ያካሄድከው የሰላምዊ ትግል እጅግ አስደማሚ ቢሆንም ለወያኔ የገባው ስለማይመስል ቻይነትህን ካሳየኸው የአስተዳደር እጦት እና ግፍ አንግፍግፎት በዓለም እንደ ጎመን ዘር ከተበተነው የዳስፖራው ወገንህ ጋር በመተባበር የትግል አቅጣጫህን ልትቀይር እና ወያኔን በመፋለም ልታስወግደው ግድ ይላል።

ስለሆነም የክርስቲያን በዓል ገናን አብረህ ተቆራቁሰህ እና ተጫውተህ እንዲሁም የሙስሊሙን ዓረፋ እና ፍች ቡና በመጠጣት በመከባበር ተመራርቀህ እና ተቻችለህ የኖርክ ወገኔ ሆይ የሃገርህን ሉዓላዊነት እየሸጠ እና ሰብዓዊነትህን እየረገጠ ባለው የወያኔ ቡድን ላይ ባንዲነት በማመፅ ክብርህን ለማስመለስ

ሳይመሽ ቆርጠህ ልትነሳ ይገባል። የወያኔ-የኢሕአዲግ ግዥ ከንግዲህ ህዝብን እያደኸደ ነገር ግን እራሱን እያገዘፈ እንዲሄድ የሚጠቀምበትን የኦብዮታዊ ዲሞክራሲ ርእዮተ ዓለም ፖለቲካ እና ፕሮፖጋንዳ በመገናኛ ብዙሃን እየረጨ ሊቀጥል አይገባም። ብሶተኛው የወያኔ/ኢሕአዲግ መዥገር የሰፊውን ህዝብ ደም እየመጠጠ ሁሉን ሆድ ስላስባሰው ባንድ ጋ እንደተለመደው ሰፊው የኢትዮጵያ ህዝብ ከንግዲህ በቃ ብሎ በመተባበር ነቅሎ ለመጣል የአመጽ ትግል ወሳኝ ነው።



የሰው ልጅ ሁሉ በደል ሲበዛበት ብሶት እንደሚሰማው ሁሉ በመደራጀት የሰፊው ህዝብ ትግል ከዳር እስከደር ባንድነት ተቀጣጥሎ ዘርኝው እና ከፋፋዩ መንግስት ነኝ ባዩ ተወግዶ ህዝባዊ መንግስት እንዲቋቋም ሁልችንም የበኩላችንን ትግል ለማድረግ ቆርጠን እንነሳ። ያለ ድርጅት ትግል ያለትግል ድል ከቶም አይታስብምና እንዲሁ ሁኔታዎች በተፈጠሩ ውቅት ብቻ እየተነሱ ደወል ከሚያቃጭሉ አስመሳይና ወላወይ ከወያኔ ጋር በተለያዩ መልኩ ያላቸውን ቁርኝት ያልበጠሱ ፣ ከምዕራቡ ዓለም ቡራኬና መመሪያ ከሚቀበሉ ፣ ከዚህ በፊት ከወያኔ ጋር ሆነው ሕዝብንና ሀገርን ሲጎዱ ከነበሩ፣ የሕዝብንና የአገር ሉዓላዊነት አደጋ ላይ የጣሉ ወይንም በኢትዮጵያችን ህልውና ላይ ብዥታ ያለባቸውን እየለየን፣ ሰልፋችንን ከሕብረ ቤሄራዊ፣ ብሎም የጎድፈ ታሪክ ከሌላቸው ፣ በጽናትና በቆራጥነት ለዘመናት በመታገል ሕዝባችን የሥልጣን ባለቤት ላማረግ በትግል ላይ ያሉትን፣ ወያኔን የአገርና የሕዝብ ጠላት ነው ብለው ከቆረጡ፣ በኢትዮጵያ አንድነትና ሉዓላዊነት ከሚያምኑ ጎን በመሰልፍ ትግሉን ብናፋጥነው እና ብናቀጣጥለው ለድል እንደምንበቃ አንጠራጥርም።

ከንግዲህ ምክረኸው ዘክረኸው ወያኔን ስላልገባው ወሳኝ እና መራራ ምእራፍ ላይ በመድረስህ መከራው እንዲመክረው ለማድረግ ንቃ፣ ተደርጅ፣ ታጠቅ፣ ከዚያም በሀገርህ ጥላት ላይ ነጥህ በመዝመት የሰላም መንገድ ፀረኛው ውያኔ መዘዙን ሊደርሰው ይገባል። የነቃ የተደርጀ እና የታጠቀ ሕዝባዊ ኦብዮታዊ የአመጽ ትግል ምንጊዜም አሽእናፊነቱ ጥርጥር የለውም። የተገዳልዩን የመጀመሪያውን የሬድዮ ቃል ኪዳን የመገናኛ ብዙሃንን ለሰፊው ህዝብ ጥቅም በትክክለኛነት በተግባር ለማዋል እና ነጻ አስተሳሰብን ለማስፈን የዋሾውን ወያኔ-ኢህአዲግ መጨርሻ እናፋጥነው። ለድሞክራሲ፣ ለሰላም፣ ለፍትህ፣ እንዲሁም ሃቀኛ የመገናኛ ብዙሃኖችን ለሰፊው የኢትዮጵያ ህዝብ ጥቅም እንዲውሉ ጭምር ሌላ አስደማሚ እና ውጤታማ ህዝባዊ ኦብዮታዊ የትግል ስልት በሰፊው ህዝብ ውስጥ ሊሰርፅ እና ሊያብብ ወቅቱ ግድ ይላል ። ስለዚህ ሁላችንም በአንድነት ለድሞክራሲያዊ ትግል እንደምንነሳ አንጠራጠርም። የሰው ልጅ የስባአዊ መብት የትም ይከበር! ኢትዮጵያ በሀቀኛ ልጆችዋ ጥረት በአንድነት ጸንታ ትኖራለች!!

ድል ለኢትዮጵያ ሰፊ ህዝብ! ይሁን - አሚን!!!



በያቆብ ተክሌ አርጋው - ከኖርዌ